

έκατέρου τοῦ ἔθνους ὃδιον ἀξιοῦντος εἶναι τὸν "Ἀραρά<sup>1</sup>  
καὶ ἑαυτῷ προσήκειν τὰ διαγωγικὰ τέλη · νυνὶ δ' ὑπὸ<sup>2</sup>  
τοῖς 'Ρωμαίοις ἅπαντ' ἐστί.

3. Τὴν δ' ἐπὶ τῷ 'Ρήνῳ πρῶτοι τῶν ἀπάντων οἰκοῦσι  
5 Ναντουᾶ<sup>3</sup> ται, εἴτα 'Ελουήτ<sup>4</sup> τιοι, παρ' οἷς εἰσιν αἱ πηγαὶ  
τοῦ ποταμοῦ ἐν τῷ Ἀδούλᾳ ὅρει. Τοῦτο δ' ἐστὶ μέρος τῶν  
"Ἀλπεων, ὅθεν καὶ ὁ Ἀδούας εἰς τάναντία μέρη ῥεῖ τὰ πρὸς  
τὴν ἐντὸς Κελτικὴν καὶ πληροῦ τὴν Λάριον λίμνην, πρὸς  
ἥ ἔκτισται τὸ Κῶμον, εἴτ' ἐνθένδε εἰς τὸν Πάδον συμβάλλει,  
10 περὶ ὧν ὕστερον ἐροῦμεν.

Καὶ ὁ 'Ρῆνος δὲ εἰς ἔλη μεγάλα καὶ λίμνην ἀναχεῖται  
μεγάλην, | ἡς ἐφάπτονται καὶ 'Ραιτοὶ καὶ Οὐινδολικοὶ τῶν  
'Αλπίων τινὲς καὶ τῶν ὑπεραλπίων. Φησὶ δὲ τὸ μῆκος  
αὐτοῦ σταδίων ἔξακισχιλίων Ἀσίνιος, οὐκ ἐστι δέ · ἀλ-  
15 λ' ἐπ' εὐθείας μὲν τοῦ ἡμίσους ὄλιγον ἀν ὑπερβάλλοι, τοῖς  
δὲ σκολιώμασι καὶ χίλιοι προστεθέντες ἵκανως ἀν ἔχοιεν ·  
καὶ γὰρ ὀξύς ἐστι, διὰ τοῦτο δὲ καὶ δυσγεφύρωτος, καὶ  
διὰ πεδίων ὕπτιος φέρεται τὸ λοιπόν, καταβὰς ἀπὸ τῶν  
ὄρων · πῶς οὖν οἶόν τε μένειν ὀξὺν καὶ βίαιον, εἰ τῷ  
20 ὕπτιασμῷ προσδοίημεν καὶ σκολιότητας πολλὰς καὶ  
μακράς ; Φησὶ δὲ καὶ δίστομον εἶναι, μεμψάμενος τοὺς  
πλείω λέγοντας · ἐγκυκλοῦνται μὲν δή τινα χώραν ταῖς  
σκολιότησι καὶ οὗτος καὶ ὁ Σηκοάνας, οὐ τοσαύτην ⟨δέ⟩.